


Стоматолошка комора на Македонија

ДЕЛОВНИК

За работа на централната изборна Комисија



Скопје 2018 година

Врз основа на член 50 став 7 од Статутот на Стоматолошката комора на Македонија на својата редовна седница одржана на ден 24.10.2018 година донесе

Арх. знак	0201
Рок на чување	07.11.2018 год.
СКОПЈЕ	
Потпис,	

ДЕЛОВНИК

ЗА РАБОТА НА ЦЕНТРАЛНАТА ИЗБОРНА КОМИСИЈА

На Стоматолошката комора на Македонија

1. ОПШТИ ОДРЕДБИ

Член 1

Со овој Деловник се уредува составот, надлежностите, начинот на работа и одлучување како и правата и надлежностите на членовите на Централната изборна комисија (во понатамошниот текст Комисија) на Стоматолошката комора на Македонија.

Член 2

Комисијата има 5 (пет) члена и тоа претседател, заменик на претседател, секретар и два члена кои се бираат на седница на Собранието на Стоматолошката комора на Македонија.

Со седниците на Комисијата раководи претседателот на Комисијта кој ја координира работата на Комисијата, согласно овој Деловник, а во негово отсуство заменик на претседател на Комисијата.

Конститутивната седница на Комисијата ја свикува претседателот на Комисијата на која се бира заменик на претседател на Комисијата.

Комисијата седниците ги закажува самостојно, по иницијатива на Претседателот на Стоматолошката комора на Македонија, Извршниот одбор или Собранието на Стоматолошката комора на Македонија.

Комисијата е должна да поднесе годишен или конечен извештај за својата работа на крајот на мандатот.

По потреба, поради поефикасно и постручно извршување на одредени активности, Комисијата од составот на своите членови и други членови на Комората како и експерти од одредена област, може да формира работни групи кои во однос на својата работа се во соработка со претседателот на Комисијата.

2. ПРАВА, НАДЛЕЖНОСТИ И ЗАДАЧИ НА КОМИСИЈАТА

Член 3

Комисијата своите надлежности и задачи ги реализира самостојно во рамките и нормите предвидени со Статутот на Стоматолошката комора на Македонија, Правилникот за избори и отповикување на членови на регионални одбори, делегати во Собранието и претседател на Стоматолошката комора на Македонија и овој Деловник.

Член 4

Комисијата во однос на својата работа ги има следните надлежности и задачи:

- ги подготвува и спроведува изборите и отповикување на членовите во регионалните одбори, Собранието и органите на Стоматолошката комора на Македонија
- дава упатства на регионалните комисии за прашања во врска со спроведувањето на изборите и отповикувањето,
- пропишува обрасци за спроведување за избор и отповикување
- дава објаснувања за примена на одредбите на Правилникот за избори и отповикување на членови на регионални одбори, делегати во Собранието и претседател на Стоматолошката комора на Македонија
- го определува начинот на ракувањето, чувањето и транспортот на изборниот материјал
- ги сумира резултатите од изборите врз основа на извештаите од регионалните изборни комисии и резултатите од гласање за избор на членови во одборите и делегатите во Собранието на Стоматолошката комора на Македонија
- ги сумира резултатите од избор за претседател на Стоматолошката комора на Македонија.

3. НАЧИН НА РАБОТА И ОДЛУЧУВАЊЕ

Член 5

Седниците на Комисијата се отворени од јавен карактер за членството на Стоматолошката комора на Македонија.

Во исклучителни ситуации, по барање и одобрување на одредени раководни органи на Стоматолошката комора на Македонија или со одлука на самата Комисија, седниците можат да бидат од затворен карактер.

Седниците се закажуваат по потреба, а најмалку (4) четири пати годишно преку стручната служба на Комората и истите се одржуваат во просториите на Стоматолошката комора на Македонија.

Член 6

Седниците се закажуваат најдоцна 5 (пет) дена пред денот на одржување на седницата, а покана со предлог дневен ред како и потребните материјали за седницата, се испраќаат до секој член од Комисијата по електронска пошта и тоа најдоцна 3 (три) дена пред одржувањето на седницата, а во случај на итност, седницата може да биде закажана и телефонски.

Член 7

На седниците се води записник, во кој задолжително се евидентира присуноста на членовите, усвоениот дневен ред , заклучоци и одлуки и истиот го потпишува претседателот на Комисијата.

Членовите на Комисијата се должни да присуствуваат на седниците и да учествуваат во работата на Комисијата, а во случај на оправдана спреченост на било кој член, истиот е должен за тоа да го извести претседателот на Комисијата.

По една точка од дневниот ред, секој член на Комисијата има право да диктира најмногу до 10 (десет) минути.

Комисијата одлуките и заклучоците ги носи со мнозинство гласови од вкупниот број присутни членови на Комисијата и истите треба да бидат почитувани од секој член без разлика на нивниот став при гласањето во однос на тоа дали биле за или против некоја одлука односно заклучок.

Член 8

Членовите на Комисијата имаат право да поднесат оставка.

Оставката се поднесува во писмена форма со образложение за причините до претседателот на Комисијата, кој е должен веднаш да ја достави до Извршниот одбор на Комората и да бара назначување на нов член во Комисијата согласно Статутот на Стоматолошката комора на Македонија.

Претседателот на Комисијата поднесува писмена оставка до Претседателот на Стоматолошката комора на Македонија и претседателот на Собрание на Комората.

4. ПРЕОДНИ И ЗАВРШНИ ОДРЕДБИ

Член 9

За се што не е регулирано со овој Деловник, важат одредбите од Правилникот за избори и отповикување на членови на регионални одбори, делегати во Собранието и претседател на Стоматолошката комора на Македонија и Статутот на Комората.

Член 10

Овој Деловник стапува на сила од денот на неговото усвојување од страна на Собранието на Стоматолошката комора на Македонија.

Член 11

Измени и дополнувања на овој Деловник се вршат на начин и во постапка утврдени за негово донесување.

Скопје 24.10.2018 година



Стоматолошка комора на Македонија

Претседател

Д-р Маријан Денковски

Собрание на Стоматолошка комора на Македонија

Претседател

Д-р Оливер Манасиев